

IŞE TI A RÁN SI AWỌN IJỌ

Ifihan 2:1-29; 3:1-22

ẸKỌ 460 --- FUN AGBA

AKỌSORI: “Kiyesi i, emi mbò nisisiyi: di eyiti iwọ ni mu şinşin, ki ẹnikeńi ki o máşe gbà ade rẹ”
(Ifihan 3:11).

I Işę Akọkọ, Si Ijọ Ni Efesu

1. 1 A yin Ijọ Efesu nitori ohun pupọ, Ifihan 2:2, 3, 6; Orin Dafidi 139:1-5; Galatia 6:9
2. 2 Ijọ Efesu wà ni ipo ifasẹyin, Ifihan 2:4, 5; Esekiẹli 18:24; 33:12, 13, 18; Matteu 26:75; 24:12; Luku 9:62; 2 Kọrinti 11:13-15; 2 Peteru 2:1-10, 20

II Işę Keji, Si Ijọ Ni Smirna

- 1 Ijọ yii jẹ alaini ninu nnkan ti ayé yii şugbọn o ni orò lọdọ Olorun, Ifihan 2:8, 9; 3:9; Jakọbu 2:5; Romu 2:28, 29
- 2 A şe ileri ade iye fun ijọ yii to ba şe olooto de oju ikú, Ifihan 2:10, 11; Jakọbu 1:12

III Işę Ẹkẹta, Si Ijọ Ni Pergamu

- 1 A ti ẹnu Kristi yin ijọ yii, Ifihan 2:13; Matteu 15:28
- 2 A bá ijọ naa wí nitori o ni awọn ẹlẹkọ eke, Ifihan 2:14-17; Numeri 25:2-5; 2 Peteru 2:15, 16; Juda 11

IV Işę Ẹkẹrin, Si Ijọ Ni Tiatira

- 1 Wọn ni ọpọ nnkan lati fun wọn ni iyin, Ifihan 2:19, 24-29
- 2 A bá ijọ naa wi fun gbigba Jesebeli laye lati kọ ni ati lati tan awọn eniyan jẹ lati şe agbere ati lati maa jẹ ohun ti a pa rubọ si orişa, Ifihan 2:20-23

V Işę Ẹkarun-un, Si Ijọ Ni Sardi

- 1 O ni orukọ pe oun n bẹ laaye, şugbọn o ti kú, Ifihan 3:1; Matteu 7:21; Marku 7:6; Esekiẹli 33
- 2 A gba a niyanju lati ronupiwada. Awọn diẹ wà ninu wọn ti kò fi aşọ wọn yi eeri, Ifihan 3:2-6; Matteu 24:42, 43; 1 Tẹssalonika 5:2-6; 2 Peteru 3:10

VI Işę Ẹkẹfa, Si Ijọ Ni Filadelfia

- 1 A yin wọn, a si gbé ilẹkun ti o şi kalẹ niwaju wọn, Ifihan 3:7-9; 1 Kọrinti 16:9
- 2 A fun wọn ni ileri pupọ, Ifihan 3:10-13; 21:2-7

VII Işę Keje, Si Ijọ Ni Laodikea

- 1 Ijọ yii şe ilówówó, Olorun si mura tán lati pọ ọ jade, Ifihan 3:14-17; 2 Awọn Ọba 10:31; Hosea 10:2
- 2 A bá wọn wi a si fun wọn ni imọran lati ra wura ti a dà ninu iná, Ifihan 3:18-22; Owe 30:12; 1 Kọrinti 4:8; Luku 18:9-14

ALAYE

Awọn Ijọ Meje

Ninu ẹkọ yii a ri oniruuru işe ti a rán si ijọ meje ọtọtọ ti o wà ni Aşia.

Ọkọọkan episteli mejeeje naa berẹ pẹlu, “Emi mò işe rẹ.” Ọkọọkan ni o ni ileri lati ọdọ Kristi: “Ẹniti o ba şegun.” Ọkọọkan si pari pẹlu: “Ẹniti o ba li eti, ki o gbọ ohun ti Ẹmi nsọ fun awọn ijọ.”

Awọn kan ro pe awọn ijọ meje ni o n tọka si orişiriş akoko awọn ijọ ti yoo wà lati igba Johannu titi fi di igba bibọ Oluwa. Awọn miiran ro pe wọn duro fun akopọ ijọ Onigbagbọ, ti o wà kaakiri agbaye ni gbogbo igba ati akoko. Şugbọn awọn ijọ meje ti a darukọ wọnyii wà gan an ni akoko ti Johannu n kowe.

Ninu awọn işe ti a rán wọnyii, olukuluku oluşọ-agutan, ijọ tabi ẹni kọọkan ni o le ri itọni ti o to fun ohunkohun ti o wu ki o de.

O jẹ iwa Oluwa wa lati kọkọ tọka si nnkan wọnni ti Oun n fẹ, lẹyin naa lati tọka si awọn aléebù ti o fara hàn.

Ijọ Ni Efesu

Efesu ni okiki nitori tẹmpili Diana, eyi ti i ẹ ọkàn ninu awọn ohun iyanu meje ti igba laelae. Paulu ló ju ọdun meji ni Efesu fun wiwaasu Ihinrere. A fi idi ijọ ti o lagbara mulẹ. A mọ ọ fun ifẹ ati igbona rẹ, o si jẹ ijọ ti o moke julọ ni gbogbo Aṣia. Nihin ni Johannu ti lo igba ogbo rẹ. Ẹni ti o mu irawọ meje naa ni ọwọ ti O si n rin ni aarin ọpa wura fitila meje naa ri ni Efesu, iṣẹ rere, laalaa, ifarada, idojukọ iwa buburu laiyẹṣe, ijolootọ ati iduroṣinṣin ninu ibaniwi, ifi ayọ gba ohunkohun nitori ti Kristi, ati ikorira iwa ati iṣe ti Kristi korira.

O ẹ e ẹ lati le mọ iyatọ laarin otitọ ati eke. Lati ni òye titọ nipa ohun mimó, itara ati ifi-ara-rubọ lati fà mọ eyi ti iṣe titọ ati pipe, iya-ara-ẹni-sọtọ kuro lọdọ awọn eke Apósteli ati awọn oluṣe buburu, sibẹ lati ẹ alaini igbona ọkàn ati pipe ifẹ eyi ti o ma n wà ninu ọkàn nigba ti eniyan kọkọ di atunbi. A le jẹ ki iṣe wa fun ijọ wọ wa lọkan tobẹẹ ti a o fi jẹ ki ifẹ akọkọ ni yọ kuro ninu ọkàn wa. Nnkan ti Oluwa ri wi si ijọ Efesu ni yii. A gbà wọn ni imọran lati ronupiwada ki wọn si tun ẹ iṣe iṣaaju, bi ko si ẹ beẹ Oun yoo si ọpa fitila rẹ kuro ni ipo rẹ.

Ẹni ti o bá ẹgun ni Oun yoo fi eso Igi Iye ni fun jẹ, ti o wà laarin Paradise Ọlọrun. Nihin a ri Igi Iye ti Ọlọrun fi si Ọgba Edeṣi, ti o n hù ni Paradise Ọlọrun – a tun ri Paradise gbà pada. Ohun ti o sọnu nipa iṣubu Adamu, a o ri gbà pada nipasẹ Kristi.

Ijọ Ni Smirna

Smirna jẹ ijọ ti o ẹ alaini owó, ṣugbọn Oluwa wi pe wọn ni ọrọ: wọn ni ọrọ ninu igbagbó, wọn ni ọrọ ninu ifẹ. Wọn ti la ọpọlọpọ inunibini koja. Awọn alaigbagbó Ju ẹ inunibini si wọn. Paulu wi pe a ko le pe ẹnikan ni Ju ti i ẹ Ju ti ode ara bi ko ẹ ẹni ti i ẹ Ju ninu. Oluwa n sọ fun wọn pe inunibini pupọ si wà fun wọn si i, ṣugbọn fun igba diẹ ni. Eṣu yoo fi ninu wọn sinu tubu. A sọ fun wọn lati ẹ olootọ dé oju iku, wọn o si gba ade iye.

Nigba miiran Oluwa maa n yi imọ eṣu po Oun a si mu imọ ti Rẹ ẹ lati mu ni jade pẹlu iṣegun. “Ọlọrun a maa yòrọ eniyan Oun a si maa tun un ẹ lati ya iyangbo rẹ kuro lara ọkà rẹ” ni oniwe kan sọ, “eṣu a si maa yòrọ rẹ ni ireti pe a ko ni ba nnkankan lara rẹ bikoṣe iyangbo.”

Ni Smirna ni a ti fi iná sun Polikarpu mimó nibi ọgbagade. Ki a to dana sun ún, awọn onidajọ rẹ ni ki o pa ọrọ rẹ dà. A ẹ akọsilẹ ọrọ rẹ ti o ni ọlá silẹ fun wa: “Fun ọdun merindinlaadọrun ni mo ti sin Oluwa, Oun ko si ẹ mi ni ibi ri, emi o ha ti ẹ sọrọ odi si Ọba mi ati Olugbala mi?”

Ijọ Ni Pergamu

Ni akoko ti a n kọ Iwe Iṣipaya yii Pergamu jẹ ibugbe awọn ọlọrọ ijoye, awọn ti wọn fi ile daradara, tẹmpili ati ọgbà da a lọla. Okiki ile akojọpọ iwe ti o wà nibẹ pọwọle eyi ti o wà ni Alẹksandria. Nihin ni a ti ri awọ ti wọn fi n ẹ iwe. O jẹ ilu ti o kún fun tẹmpili oriṣa ati isin irira, nitori naa ni o fi jẹ itẹ Satani.

Ṣugbọn laarin iboriṣa yii awọn kan ti pa igbagbó mọ. Ṣugbọn wọn ti kuna lati lé awọn ti o di “ẹkọ Balaamu” mú kuro ninu agbo wọn. Nigba ti Oluwa kò jẹ ki Balaamu fi Israẹli gegun, o si n fẹ ni ojurerere Balaki, nitori eyi o kọ Balaki ni ọgbón ti o fi lè fi ohun ikọṣe siwaju awọn Ọmọ Israẹli. Oluwa ti ọwọ idà fifayọ pa Balaamu.

“Ẹniti o ba ẹgun li emi o fi manna ti o pamó fun jẹ, emi o si fun u li okuta funfun kan, ati sara okuta na orukọ titun ti a o kọ si i.” Okuta funfun ni wọn maa n fun ni ni ile ejo fun idasile ati okuta dudu fun idalebi.

Ijọ Ni Tiatira

Ijọ Tiatira ti pa ifẹ ati igbagbó rẹ mọ, o si ti n pọ si i ninu iṣe-isin rẹ si Oluwa rẹ. Iṣe rẹ pọ si i nisisiyii ju ti igba akọberẹ. Eyi yatọ si ijọ Efesu, nibi ti awọn eniyan ti fi ifẹ wọn iṣaaju silẹ, ṣugbọn ti wọn korira ẹṣe ati ẹkọ ẹké.

Ijọ Tiatira gba obinrin kan ti o pe ara rẹ ni wolii laye lati fa awọn eniyan mimó sinu iboriṣa ati ẹṣe. Jesebeli igbaani ni o dari Israẹli sinu iboriṣa ti o si lo agbara lori Israẹli. A fun un laye lati ronupiwada ṣugbọn o kọ. “Ẹniti a ba mbawi ti o wà ọrùn kì, yio parun lojiji, laisi atunṣe” (Owe 29:1). Ọlọrun ẹleri pe ọwọ idajọ Oun yoo ṣiṣẹ kánkaán, gbogbo ijọ yoo si mọ pe Oluwa ni O ẹ e.

A gba awọn ti ko i ti gba ẹkọ eke yii niyanju lati di eyi ti wọn ni “mu ṣinṣin titi emi o fi de,” Oun o si fun wọn ni aṣe lori awọn orile-ède.

Ijọ Ni Sardi

Sardi ni oruko pe o jẹ ijọ àaye şugbọn Oluwa wi pe o ti kú. Boya o ni ifarahan iwa-bi-Ọlọrun lode, şugbọn ọkàn ni Oluwa n wò. O dabi ẹni pe wọn ko ni ẹkọ eke lati dojukọ laarin ijọ tabi lode. Wọn ti kú tán nipa ti emi tobẹẹ ti ẹşu ko fi yọ ara rẹ lenu nipa ti wọn. Awọn diẹ wà ninu ijọ ti ko fi aşọ wọn yi ẹ́ẹ́rí, Oluwa si wi pe wọn yoo maa bá Oun rin ninu aşọ funfun.

Ijọ Filadelfia

Itumọ Filadelfia ni “ife ará.” Nigba ti awọn ẹgbẹ kan ti a n pè ni Quakers wá si Amẹrika lati ni ibugbe nibi ti wọn o ti maa sin pẹlu ominira, wọn tẹ ilu kan do, wọn si pe e ni Filadelfia. Wọn gbiyanju lati maa fi nini ife ará hàn nipa fifi ife ati işoore bá awọn ará ilu India ibe ló ati sisọ fun wọn nipa Ọlọrun otitọ.

Niwọn ọdun diẹ seyin nigba ti Igbimọ awọn orile-ède (United Nations) gbogbo Agbaye n şe ajọdun ọdọ kẹwaa, awọn ẹleşin ti ki i şe ti ijọ Aguda, awọn Ju, awọn Buddhi, ati awọn ẹleşin miiran sowọpọ, olukuluku si dá gbadura si ọlọrun ti rẹ. Eyi ha i şe ife ará bi? Rara o! Igbọjẹge ni eyi já si. Ni ọde oni wọn n pè é ni ifarada fun ẹşin miiran. Oluwa sọ gbangba ninu Ọrọ Rẹ pé, “Iwọ kò gbọdọ li ọlọrun miran pẹlu mi.”

Aşẹ nla ti Jesu pa ni, “E lọ si gbogbo aiye, ki ẹ si ma wasu Ihinrere fun gbogbo ẹda.” O sọ fun ijọ Filadelfia pe Oun ti gbé ilẹkun ti o şi kalẹ niwaju wọn eyi ti kò si ẹni ti o le ti i. Imọlẹ Ihinrere ti tán kaakiri ayé nisisiyi. “A o si wasu Ihinrere ijọba yi ni gbogbo aiye lati şe ẹri fun gbogbo orile-ède; nigbana li opin yio si de” (Matteu 24:14).

Niwọn igba ti ina ife Ọlọrun bá n jó lori pẹpẹ ninu ọkàn igbona ati itara yoo wà lati le ri i pe awọn ọkàn miiran di atunbi sinu Ijọba Ọlọrun. Nitori wọn ti pa ọrọ suuru Oluwa mó, Oun ti şeleri lati pa wọn mó kuro ninu wakati idanwò ti n bọ wa de ba gbogbo aye, lati dán awọn ti n gbé ori ilẹ ayé wò. Boya paapaa ni wakati naa ko ti de ba wa. Eyi ni Oluwa tun wi şiwaju pe: “Kiyesi i, emi mbọ nisisiyi: di eyiti iwọ ni mu şinşin, ki enikení ki o máşe gbà ade rẹ.” Ileri iyebiye lọpọlọpọ n duro de aşegun.

Ijọ Laodikea

Eyi jẹ ijọ ti kò gbona beęni kò tutu. Oorun ti wò ọ lara tobẹẹ ti o fi wà ni ipo itoogbe. Nigba pupọ ti a bá ranşe si ijọ ti o ti di tutu, eyi a maa mú ki a taji lati gbona, şugbọn ẹni ti n toogbe şoro ji. Omi lilọ-wówó a maa fa ẹ́ẹ́bi. Irira ni o jẹ niwaju Ọlọrun.

Ijọ yii jẹ eyi ti o ni anito loju ara rẹ. Wọn ni ọpọ nnkan ayé yii; wọn rò pe awọn kò şe alaini ohunkohun, wọn ko tilẹ wá iteşiwaju ninu ẹşin. Aa, aanu Ọlọrun! O duro sibẹ O si n kan ilẹkun ọkàn awọn wọnni ti o wà ni bebe pipọ jade kuro ni ẹnu Rẹ. Bi wọn yoo bá taji kuro ninu oorun wọn, Oluwa yoo wò wọn ni aşọ funfun sibẹ Oun yoo si fun wọn ni anfaani ati jokoo pẹlu Oun lori Itẹ Rẹ ninu Ijọba Rẹ.

Awọn Ileri Ọlọrun

Awọn ileri Ọlọrun daju. Ninu awọn işe ti a rán si awọn ijọ wọnyii, a ri orişirişi ipo ti eniyan le wà, beře lati igbesi-ayé iwa mimọ titi fi de igbesi-ayé ẹşẹ dida, idibajẹ ati igbojẹge. Ọlọrun maa n ni inu didùn si igbesi-ayé mimọ ati iwà pipé. Ọwọ aanu Rẹ naa jade si awọn ẹleşẹ ati awọn alaigbọran, O si fun wọn ni anfaani lati ronupiwada. O kù si wa lọwọ lati pinnu irú ẹgbẹ wo ni a o ba wa nigba ti Oluwa ba dé.

AWỌN IBEERE

- 1 Awọn ijọ wọnyii ha wà gan an ri, nibo ni wọn si wà?
- 2 Ijọ wo ni o tobi ju?
- 3 Ijọ wo ni a kò ri nnkan wí sí?
- 4 Ewo ni o ti sọ ife rẹ işaaju nù?
- 5 Ewo ni o lọwọwọwọ?
- 7 Sọ orişirişi ileri ti o wà fun awọn aşegun.
- 6 Şalaye idi rẹ ti Oluwa iba kuku fẹ yala ki o gbona tabi ki o kuku tutù .